

सन २०२४-२५ या शैक्षणिक वर्षापासून महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे संगणक गटातील प्रमाणपत्र व पदविका अभ्यासक्रमाच्या नवीन/अधिकच्या तुकड्यांना स्वयंअर्थसहाय्यित तत्वावर सुरु करण्यास मान्यता देणेबाबत.

महाराष्ट्र शासन
कौशल्य, रोजगार, उद्योजकता व नाविन्यता विभाग
शासन निर्णय क्रमांक : व्हीओसी-२०२४/प्र.क्र.७६/उद्योजकता,
मंत्रालय मुख्य इमारत (खोली क्र.२०४), २ रा मजला,
हुतात्मा राजगुरु चौक, मादाम कामा रोड, मुंबई-४०० ०३२.
दिनांक : २७ सप्टेंबर, २०२४

वाचा:

- १) उच्च व तंत्र शिक्षण विभाग, शासन शुध्दीपत्रक क्रमांक:व्हीओसी-२०१२/ ५९१/
प्र.क्र.२४५(क)/व्यशि-४, दि. १६ जानेवारी, २०१३
- २) महाराष्ट्र शासन राजपत्रात दि. २० जानेवारी, २०२२ रोजी प्रसिद्ध झालेला महाराष्ट्र राज्य कौशल्य, व्यवसाय शिक्षण व प्रशिक्षण मंडळ अधिनियम, २०२१
- ३) कौशल्य विकास, रोजगार व उद्योजकता विभाग अधिसूचना क्र.व्हीओसी-२०२०/
प्र.क्र.१११/ कौशल्य-२, दि. २५ जानेवारी, २०२२
- ४) संचालक, महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे पत्र जा.क्र.
मरोकौविमं / का-१/ मान्यता विभाग/२०२१-२२/१५१, दि.३१ जानेवारी, २०२२
- ५) कौशल्य, रोजगार, उद्योजकता व नाविन्यता विभाग, शासन निर्णय क्र.व्हीओसी-
२०२०/ प्र.क्र.१११/कौशल्य-२, दि.१६ फेब्रुवारी, २०२२
- ६) संचालक, महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे पत्र क्र.बैठक/
का.क्र.१२/२०२३/३०३, दि.३१ मार्च, २०२३
- ७) संचालक, महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे पत्र क्र.का.
क्र.०१/ मान्यता /२०२४/१२२९, दि. २६ जून, २०२४ व पत्र क्र.का. क्र.०१/ मान्यता
/२०२४/१२४३, दि. २४ जुलै, २०२४

प्रस्तावना:

औद्योगिकरणातील वाढ, बदलते तंत्रज्ञान, सामाजिक व आर्थिक बदल या बाबींचा विचार करता अर्धवट शिक्षण सोडलेल्या विद्यार्थ्यांसाठी तसेच विशिष्ट शिक्षण घेणा-या विद्यार्थ्यांसाठी (अँड-ऑन कोर्सेस) कमी कालावधीचे व्यावसायिक अभ्यासक्रम तयार करून अशा विद्यार्थ्यांना रोजगार व स्वयंरोजगारास चालना (Employability) मिळण्याच्या दृष्टीने आवश्यक असणा-या व्यवसाय शिक्षणाची गरज भागविण्यासाठी व्यवसाय शिक्षण व प्रशिक्षण संचालनालयाच्या अधिपत्याखाली सन १९८६ मध्ये महाराष्ट्र राज्य व्यवसाय प्रशिक्षण मंडळाची (सध्याचे नाव महाराष्ट्र राज्य कौशल्य, व्यवसाय शिक्षण व प्रशिक्षण मंडळ) स्थापना झाली. या मंडळामार्फत रोजगार व स्वयंरोजगार या उद्दिष्ट पूर्तीसाठी व्यवसायभिमुख अभ्यासक्रम चालविण्यांत येतात. औद्योगिकीकरणातील वाढ, बदलते

शासन निर्णय क्रमांक : व्हिओसी-२०२४/प्र.क्र.७६/उद्योजकता,

तंत्रज्ञान, सामाजिक व आर्थिक बदल इत्यादींमुळे मंडळाच्या अभ्यासक्रमांत कालानुरूप सुधारणा तसेच वाढ करून सद्यस्थितीत मंडळामार्फत विविध गटातील ६ महिने, १ वर्ष व २ वर्ष कालावधीचे अंशकालीन व पूर्णवेळ स्वरूपाचे असे अभ्यासक्रम राबविण्यांत येत आहेत. सदर अभ्यासक्रम चालविण्यासाठी इच्छुक खाजगी संस्थांकडून अर्ज मागविण्यात आले होते.

त्यानुसार महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे अभ्यासक्रम सुरु करण्यासाठी इच्छुक असलेल्या खाजगी संस्थांकडून प्राप्त अर्जांची संबंधित जिल्ह्याच्या जिल्हा व्यवसाय शिक्षण व प्रशिक्षण अधिकारी यांचेमार्फत तपासणी व निरीक्षण करून मंडळाकडे पात्र संस्थेची शिफारस करण्यात आली आहे. जिल्हा व्यवसाय शिक्षण व प्रशिक्षण अधिकारी यांचेकडून प्राप्त झालेल्या प्रस्तावांची तपासणी महाराष्ट्र राज्य कौशल्य, व्यवसाय शिक्षण व प्रशिक्षण मंडळामार्फत करून पात्र संस्थांची यादी शासन मान्यतेसाठी संदर्भाधीन क्र. ७ येथील पत्रान्वये सादर करण्यात आली आहेत. त्यानुसार सन २०२४-२५ पासून महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे संगणक गटातील प्रमाणपत्र व पदविका अभ्यासक्रम राबविणाऱ्या नवीन संस्था/ अधिकच्या तुकड्यांना स्वयंअर्थसहाय्यित तत्वावर व्यवसाय अभ्यासक्रम सुरु करण्यास मान्यता देण्याची बाब शासनाच्या विचाराधीन होती.

शासन निर्णय :-

महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे अभ्यासक्रम राबविण्यास इच्छुक असलेल्या खाजगी शैक्षणिक संस्थांकडून सादर करण्यात आलेल्या प्रस्तावांची छाननी महाराष्ट्र राज्य कौशल्य, व्यवसाय शिक्षण व प्रशिक्षण मंडळामार्फत करून, त्यानुसार आवश्यक मानकांची पूर्तता करणाऱ्या संस्थेस मंडळाचे “संगणक” गटातील अभ्यासक्रम सुरु करण्यास मान्यता देण्याबाबतची शिफारस मंडळामार्फत करण्यात आली. त्या संस्थांचा तपशिल सोबतच्या प्रपत्र “अ” मध्ये जोडण्यात आला असून, सदर संस्थांना सन २०२४-२५ पासून मंडळाचे संगणक गटातील प्रमाणपत्र व पदविका अभ्यासक्रम नवीन संस्थेत नवीन/ अधिकच्या तुकड्यांना स्वयंअर्थसहाय्यित तत्वावर सुरु करण्यास खालील अटी व शर्तीच्या अधीन राहून मान्यता देण्यात येत आहे.

अटी व शर्ती:

१. महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे अभ्यासक्रम राबविणाऱ्या मान्यता देण्यात आलेल्या संस्थांना शासन, व्यवसाय शिक्षण व प्रशिक्षण संचालनालय, महाराष्ट्र राज्य कौशल्य, व्यवसाय शिक्षण व प्रशिक्षण मंडळ तसेच, संचालनालयाच्या अधिपत्याखालील संबंधित कार्यालये यांच्याकडून वेळोवेळी निर्गमित होणाऱ्या आदेशाचे पालन करणे बंधनकारक राहिल.
२. महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे अभ्यासक्रम चालविणेसाठी संस्थांना, ज्या जागेत मान्यता देण्यात आलेली आहे, त्याच जागेत विद्यार्थी प्रवेश करण्यात यावेत. तसेच त्याच जागेचा मान्यतेबाबत विचार करण्यात येईल, जर जागेत बदल आढळल्यास मान्यता रद्द करण्यात येईल.
३. सदर संस्थेस अभ्यासक्रम चालविण्यासाठीची मान्यता ही संस्थेने जागेसंबंधी सादर केलेल्या दस्तावेजामधील एकूण क्षेत्रफळाचे आणि नकाशा मधील उपलब्ध जागेच्या आधारे देण्यात येत आहे.
४. सदर संस्थेस महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे अभ्यासक्रम सुरु करण्यास स्वयंअर्थसहाय्यित तत्वावर मान्यता दिली असली तरीही, भविष्यात कोणत्याही प्रकारचे अनुदान अथवा आर्थिक मदत देण्यात येणार नाही. तसेच, या अभ्यासक्रमाकरीता प्रवेश घेतलेल्या

शासन निर्णय क्रमांक : व्हीओसी-२०२४/प्र.क्र.७६/उद्योजकता,

विद्यार्थ्यांना भारत सरकार मॅट्रीकोत्तर शिष्यवृत्ती, तसेच शिक्षण शुल्क/परीक्षा शुल्क चा लाभ अनुज्ञेय असणार नाही.

५. महाराष्ट्र राज्य कौशल्य, व्यवसाय शिक्षण व प्रशिक्षण मंडळाच्या अभ्यासक्रमांचे शुल्क निश्चित करण्यासाठी गठीत समितीच्या शिफारशीनुसार निर्धारित करण्यात आलेले प्रशिक्षण शुल्क उक्त संस्थांना लागू राहिल. निर्धारित केलेल्या प्रशिक्षण शुल्कापेक्षा अधिकच्या प्रशिक्षण शुल्काची आकारणी करता येणार नाही.

६. सदर अभ्यासक्रमांना स्वयंअर्थसहाय्यित तत्वावर मान्यता देण्यात आल्यामुळे या अभ्यासक्रमासाठी संस्थेने नियुक्त केलेल्या सर्व कर्मचारी वर्गाची सेवा/वेतन व तद्अनुषंगीक बाबींची जबाबदारी सर्वस्वी संस्थेची राहिल. याबाबत शासनाची कोणतीही जबाबदारी राहणार नाही .

७. सदर संस्थेस अर्ज केलेल्या प्राप्त नस्तीमधील/प्रस्तावामधील अभिलेखानुसार मान्यता प्रदान करण्यात आलेली आहे, त्यामध्ये भविष्यात काही विसंगती/ बेकायदेशीर बाबी आढळल्यास संबंधित संस्थेतील अभ्यासक्रमांची मान्यता तात्काळ रद्द करण्यात येईल आणि अशा दोषी संस्थांवर कायदेशीर कार्यवाही करण्यात येईल.

८. “स्वयंअर्थसहाय्यित तत्वावर मान्यता मिळालेले प्रमाणपत्र व पदविका अभ्यासक्रम” अशा सूचना फलक संस्थांनी दर्शनी भागावर लावणे बंधनकारक राहिल. सूचना फलकावर अभ्यासक्रमांच्या मंजूर तुकड्यांची संख्या व मंजूर प्रवेश क्षमता यांचा उल्लेख करण्यात यावा. संस्थेचे नाव मेडीकल/ इंजिनिअरींग/ पॉलीटेक्नीक/ आय.टी.आय. अथवा तत्सम नाव देण्यात येऊ नये आणि त्याऐवजी संस्थेच्या नावाच्या पुढे कौशल्य विकास संस्था असे नमूद करणे बंधनकारक आहे. संस्थानी अशा प्रकारे नावात बदल करून प्रस्ताव सादर न केल्यास अशा संस्थांचा मान्यतेसाठी विचार करण्यात येणार नाही. संस्थेने पायाभुत सुविधा व इतर बाबींची पूर्तता प्रस्ताव/ अर्ज सादर करतेवेळी त्यामध्ये संस्थेचे जुने नाव व सुधारीत नाव असे दोन्ही नावे नमूद करणे बंधनकारक राहिल.

९. यापूर्वी उच्च व तंत्र शिक्षण विभाग शासन शुध्दीपत्रक क्रमांक: व्हीओसी-२०१२/५९१/ प्र.क्र.२४५(क)/ व्यशि-४, दि.१६ जानेवारी, २०१३ अन्वये, आवश्यक ती अनामत रक्कम रोखीने चलनाद्वारे अथवा बँक गॅरंटीच्या स्वरूपात भरण्याची तरतूद करण्यात आली होती. तथापि, मंडळाचे पत्र क्र.बैठक/का.क्र.१२/२०२३/३०३, दि.३१.०३.२०२३ नुसार मान्यता देण्यात आल्याप्रमाणे अनामत रक्कम मंडळाच्या बचत बँक खात्यात ऑनलाईन पद्धतीने संबंधित मान्यता प्राप्त संस्थेने भरणे आवश्यक राहिल.

१०. मान्यता देण्यात आलेल्या अभ्यासक्रमाच्या अधिकच्या/नवीन तुकड्यांची प्रवेशक्षमता प्रती तुकडी ३० इतकी राहिल.

११. संस्थेने विद्यार्थी प्रवेश करणेची मान्यता मिळाल्याशिवाय विद्यार्थी प्रवेश केल्यास, किंवा मंजुरी पेक्षा ज्यादा प्रवेश केल्यास असे प्रवेश ग्राह्य धरण्यात येणार नाही. याकरीता संस्थेस “महाराष्ट्र राज्यात कृषि, पशु व मत्स्य विज्ञान, आरोग्य विज्ञान, उच्च तंत्र व व्यवसाय शिक्षण यांमधील अनधिकृत संस्था स्थापन करणे आणि अनधिकृत अभ्यास पाठ्यक्रम सुरु करणे (प्रतिबंध) अधिनियम, २०१३” लागू राहिल.

१२. मान्यताप्राप्त अभ्यासक्रम मान्यता दिलेल्या शैक्षणिक वर्षात संस्थेने सुरु न केल्यास अथवा सदर अभ्यासक्रमाच्या तुकडीत सतत ३ वर्ष मंजूर प्रवेश क्षमतेच्या ५० टक्के पेक्षा कमी प्रवेश झाल्यास

शासन निर्णय क्रमांक : व्हिओसी-२०२४/प्र.क्र.७६/उद्योजकता,

सदर संस्थेची मान्यता आपोआप रद्द होईल. तदनंतर संस्थेस सदर अभ्यासक्रम सुरु करण्यासाठी मान्यता प्रक्रिया नव्याने करणे आवश्यक राहिल.

१३. महाराष्ट्र राज्य कौशल्य, व्यवसाय शिक्षण व प्रशिक्षण मंडळामार्फत राबविण्यात येत असलेल्या अभ्यासक्रमात शासनाने राष्ट्रीय कौशल्य पात्रता आराखडा (NSQF) नुसार बदल केल्यास त्याप्रमाणे अभ्यासक्रम राबविणे संस्थेवर बंधनकारक राहिल.

१४. संस्थेकडून आभासी वर्गाची (Virtual Classroom) निर्मिती करण्यात यावी.

१५. संस्थेकडून कोणत्याही प्रकारची अनियमितता झाल्याचे सिध्द झाल्यास सदर संस्थेची मान्यता रद्द करण्यात येईल.

१६. मान्यता दिलेल्या संस्थांनी व्यवसाय अभ्यासक्रम सुरु केले आहेत तसेच अभ्यासक्रमनिहाय प्रवेशित विद्यार्थी संख्या याबाबतची माहिती संचालक, महाराष्ट्र राज्य कौशल्य, व्यवसाय शिक्षण व प्रशिक्षण मंडळ यांनी शासनास दोन महिन्यात सादर करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०२४०९२७१६५५३०६१०३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मंजूषा कारंडे)

उप सचिव, महाराष्ट्र शासन

प्रत,

१. मा. मंत्री (कौ.रो.उ. व ना.) यांचे खाजगी सचिव, मंत्रालय, मुंबई.
२. सचिव, कौशल्य, रोजगार, उद्योजकता व नाविन्यता विभाग यांचे स्वीय सहाय्यक, मंत्रालय, मुंबई.
३. संचालक, व्यवसाय शिक्षण व प्रशिक्षण संचालनालय, महाराष्ट्र राज्य मुंबई.
४. संचालक, महाराष्ट्र राज्य कौशल्य, व्यवसाय शिक्षण व प्रशिक्षण मंडळ, मुंबई.
५. सहसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई/पुणे/नाशिक/ औरंगाबाद/ अमरावती/नागपूर (संचालक, महाराष्ट्र राज्य कौशल्य, व्यवसाय शिक्षण व प्रशिक्षण मंडळ, मुंबई यांच्यामार्फत)
६. संबंधित जिल्हा व्यवसाय शिक्षण व प्रशिक्षण अधिकारी (संचालक, महाराष्ट्र राज्य कौशल्य, व्यवसाय शिक्षण व प्रशिक्षण मंडळ, मुंबई यांच्यामार्फत).
७. संबंधित संस्था. (संचालक, महाराष्ट्र राज्य कौशल्य, व्यवसाय शिक्षण व प्रशिक्षण मंडळ यांच्यामार्फत).
८. निवडनस्ती (उद्योजकता).

कौशल्य, रोजगार, उद्योजकता व नाविन्यता विभाग, शासन निर्णय क्र.व्हिओसी-२०२४/प्र.क्र.७६/उद्योजकता, दि.२७ सप्टेंबर, २०२४, सोबतचे प्रपत्र - 'अ'					
शैक्षणिक सन २०२४-२५ करीता मंडळाचे व्यवसाय अभ्यासक्रम प्रथमच नवीन संस्थेत नव्याने सुरु करण्यासाठी/जुन्या संस्थेत नवीन अभ्यासक्रम सुरु करणे/जुन्या संस्थेत सुरु असलेल्या अभ्यासक्रमाच्या					
(अभ्यासक्रम गट - संगणक गट)					
अ.क्र.	विभाग	जिल्हा	संस्थेचे नाव व पत्ता (संस्था संकेतांक जुन्या संस्थेत नवीन अभ्यासक्रम व तुकडी वाढकरिता)	मान्यतेचा प्रकार	तुकडी संख्या
१	अभ्यासक्रमाचे नाव - सी सी इन कॉम्प्युटर टेक्निक्स (संगणक तंत्र) (अर्धवेळ) कालावधी - एक वर्ष			अभ्यासक्रम संकेतांक - १०१२०५	
१	पुणे	पुणे	संकल्प फाउंडेशन संचलित वृंदावण कौशल्य विकास संस्था, रुम नं. स.न.७/१/३बी, वृंदावन बिल्डींग, तळजाई पठार, धनकवडी, ता- हवेली, जि- पुणे- ४११०४३	नवीन संस्था	०१
२	अभ्यासक्रमाचे नाव - डिप्लोमा कोर्स इन कॉम्प्युटर सायन्स (पूर्णवेळ) कालावधी - दोन वर्ष			अभ्यासक्रम संकेतांक - १०१४०१	
१	पुणे	पुणे	जॉय एज्युकेशनल अँड वेल्फेअर सोसायटी संचलित अँरॉन कौशल्य विकास संस्था, मि.क्र. ३८०, चांबळी, ता- पुरंदर, जि- पुणे- ४१२३०१	नवीन संस्था	०१
३	अभ्यासक्रमाचे नाव - बेसिक सायबर सिक्युरिटी (अर्धवेळ) कालावधी - ३० तास			अभ्यासक्रम संकेतांक - २११००६	
१	मुंबई	ठाणे	डीकोडेटक इंडस्ट्रियल ट्रेनिंग ओपीसी प्रा.लि. संचलित डीकोडेटक इंडस्ट्रियल ट्रेनिंग प्रा.लि. कौशल्य विकास संस्था, १/१०५, नवरंग आर्केड, गोखले रोड, आलोक हॉटेल जवळ, नाईक वाडी, नौपाडा, ठाणे (प), ता- जि- ठाणे- ४००६०२ (संस्था कोड MSB०३०६८१)	जुन्या संस्थेत नवीन अभ्यासक्रम	०४
४	अभ्यासक्रमाचे नाव - सी सी इन इन्फॉर्मेशन टेक्नॉलॉजी (अर्धवेळ) कालावधी - सहा महिने			अभ्यासक्रम संकेतांक - १०११०४	
१	मुंबई	ठाणे	जनसेवा बहुउद्देशीय विकास संस्था, संकल्प सेवा मंडळ संचलित देवराम लक्ष्मण भोईर कौशल्य विकास संस्था, देवराम लक्ष्मण भोईर डिग्री कॉलेज प्रिमासेस, कल्पतरु सेंट्रल पार्क शेजारी, कोळशेत रोड ठाणे, ता- जि- ठाणे- ४११२०६	नवीन संस्था	०१
५	अभ्यासक्रमाचे नाव - सी सी इन वेब पेज डिझाईनिंग (अर्धवेळ) कालावधी - सहा महिने			अभ्यासक्रम संकेतांक - १०११०५	
१	मुंबई	मुंबई उपनगर	रामजी असर विद्यालय वाडी ट्रस्ट संचलित जी.बी.दुतीया इन्स्टिट्यूट ऑफ इन्फॉर्मेशन अँड टेक्नॉलॉजी कौशल्य व्यवसाय शिक्षण व प्रशिक्षण संस्था, रामजी असर विद्यालय वाडी ट्रस्ट, एम.जी.रोड, घाटकोपर (पु), ता- कुर्ला, जि- मुंबई उपनगर- ४०००७७	नवीन संस्था	०१
६	अभ्यासक्रमाचे नाव - पायथन आणि आर वापरून डेटा विश्लेषणातील प्रमाणपत्र अभ्यासक्रम (अर्धवेळ) कालावधी - एक वर्ष			अभ्यासक्रम संकेतांक - १०१२१४	
१	मुंबई	मुंबई उपनगर	रामजी असर विद्यालय वाडी ट्रस्ट संचलित जी.बी.दुतीया इन्स्टिट्यूट ऑफ इन्फॉर्मेशन अँड टेक्नॉलॉजी कौशल्य व्यवसाय शिक्षण व प्रशिक्षण संस्था, रामजी असर विद्यालय वाडी ट्रस्ट, एम.जी.रोड, घाटकोपर (पु), ता- कुर्ला, जि- मुंबई उपनगर- ४०००७७	नवीन संस्था	०१

कौशल्य, रोजगार, उद्योजकता व नाविन्यता विभाग, शासन निर्णय क्र.व्हिओसी-२०२४/प्र.क्र.७६/उद्योजकता, दि.२७ सप्टेंबर, २०२४, सोबतचे प्रपत्र - 'अ'					
शैक्षणिक सन २०२४-२५ करीता मंडळाचे व्यवसाय अभ्यासक्रम प्रथमच नवीन संस्थेत नव्याने सुरु करण्यासाठी/जुन्या संस्थेत नवीन अभ्यासक्रम सुरु करणे /जुन्या संस्थेत सुरु असलेल्या अभ्यासक्रमाच्या					
(अभ्यासक्रम गट - संगणक गट)					
अ.क्र.	विभाग	जिल्हा	संस्थेचे नाव व पत्ता (संस्था संकेतांक जुन्या संस्थेत नवीन अभ्यासक्रम व तुकडी वाढकरिता)	मान्यतेचा प्रकार	तुकडी संख्या
७	अभ्यासक्रमाचे नाव - सी सी इन कॉम्प्युटर बेसिक (केवळ अंधांसाठी) (अर्धवेळ) कालावधी - सहा महिने			अभ्यासक्रम संकेतांक - १०११०९	
१	नागपूर	गडचिरोली	मातोश्री बहुउद्देशिय शैक्षणिक सेवाभावी कल्याणकारी संस्था संचलित एस.पी.कौशल्य विकास संस्था, राणा प्रताप वार्ड, जुनी आयटीआय इमारत फाये बिल्डींग कुरखेडा, ता- कुरखेडा, जि- गडचिरोली- ४४१२०९	नवीन संस्था	०१
२	नागपूर	गडचिरोली	मातोश्री बहुउद्देशिय शैक्षणिक सेवाभावी कल्याणकारी संस्था संचलित बि.एम.पाटील कौशल्य विकास संस्था, मातोश्री भवन, बि.एम. परशुरामकर इमारत गेवर्धा, ता- कुरखेडा, जि- गडचिरोली- ४४१२०७	नवीन संस्था	०१
८	अभ्यासक्रमाचे नाव - आर्टिफिशिअल इंटेलीजेन्स अँड मशीन लर्निंग ज्युनीअर स्पेशलिस्ट (अर्धवेळ) कालावधी -५०० तास			अभ्यासक्रम संकेतांक- MHITCAIMH0500	
१	मुंबई	मुंबई उपनगर	सरला एज्युकेशन ट्रस्ट संचलित लालजी मेहारात्रा व्होकेशनल ट्रेनिंग सेंटर, हेमा इंडस्ट्रिअल इस्टेट समोर, सर्वोदय नगर, जोगश्वेरी- पूर्व, ता- जोगश्वेरी, जि.- मुंबई उपनगर- ४०००६० (संस्था कोड MSB०२०४१३)	जुन्या संस्थेत नवीन अभ्यासक्रम	१
X-----X-----X-----X-----X-----X-----X-----X					